

ਪ੍ਰੈਸ ਨੋਟ

ਸ਼੍ਰੀ ਰਾਜ ਬਚਨ ਸਿੰਘ ਸੰਧੂ, ਪੀ.ਪੀ.ਐਸ, ਸੀਨੀਅਰ ਕਪਤਾਨ ਪੁਲਿਸ ਰੂਪਨਗਰ ਨੇ ਪ੍ਰੈਸ ਨੋਟ ਰਾਹੀਂ ਜਾਣਕਾਰੀ ਦਿੰਦੇ ਹੋਏ ਦੱਸਿਆ ਹੈ ਕਿ ਮਿਤੀ 13.07.2017 ਨੂੰ ਗੌਰਮਿੰਟ ਕਾਲਜ ਰੂਪਨਗਰ ਵਿਖੇ ਰੰਜਿਸ਼ ਬਾਜੀ ਦੇ ਚਲਦੇ ਚੰਨਪ੍ਰੀਤ ਸਿੰਘ ਪੁੱਤਰ ਬਲਵੀਰ ਸਿੰਘ ਵਾਸੀ ਪਿੰਡ ਭਾਓਵਾਲ ਥਾਣਾ ਨੂਰਪੁਰਬੇਦੀ ਨੂੰ ਗੋਲੀ ਮਾਰ ਕੇ ਜਖਮੀ ਕਰਕੇ ਫਰਾਰ ਹੋਏ ਦੋਸ਼ੀਆਂ ਵਿੱਚੋਂ 02 ਮੁੱਖ ਦੋਸ਼ੀਆਂ ਨੂੰ ਗ੍ਰਿਫਤਾਰ ਕਰਨ ਵਿੱਚ ਸਫਲਤਾ ਹਾਸਲ ਕੀਤੀ ਹੈ, ਜਿਹਨਾਂ ਨੇ ਜਾਣਕਾਰੀ ਦਿੰਦੇ ਹੋਏ ਦੱਸਿਆ ਕਿ ਮਿਤੀ 13.07.2017 ਨੂੰ ਨੀਰਜ ਵਾਸੀ ਖੇੜੀ, ਪ੍ਰੀਤ ਵਾਸੀ ਡਾਢੀ ਅਤੇ 03 ਹੋਰ ਨਾ-ਮਾਲੂਮ ਵਿਅਕਤੀਆਂ ਨੇ ਗੌਰਮਿੰਟ ਕਾਲਜ ਰੂਪਨਗਰ ਵਿਖੇ ਚੰਨਪ੍ਰੀਤ ਸਿੰਘ ਪੁੱਤਰ ਬਲਵੀਰ ਸਿੰਘ ਵਾਸੀ ਪਿੰਡ ਭਾਓਵਾਲ ਥਾਣਾ ਨੂਰਪੁਰਬੇਦੀ ਨੂੰ ਗੋਲੀ ਮਾਰ ਕੇ ਜਖਮੀ ਕਰਕੇ ਮੌਕਾ ਤੇ ਮੋਟਰਸਾਇਕਲ ਪਰ ਫਰਾਰ ਹੋ ਗਏ ਸਨ। ਜਿਸ ਸਬੰਧੀ ਮੁਕੱਦਮਾ ਨੰ: 119 ਮਿਤੀ 13.07.2017 ਅ/ਧ 307,148,149,34 ਹਿੰ:ਦੰ: ਅਤੇ 25 ਆਰਮਸ ਐਕਟ ਥਾਣਾ ਸਿਟੀ ਰੂਪਨਗਰ ਦਰਜ ਰਜਿਸਟਰ ਹੋਇਆ ਸੀ। ਜੋ ਦੋਸ਼ੀਆਂ ਦੀ ਭਾਲ ਵਿੱਚ ਮਿਤੀ 18.07.2017 ਨੂੰ ਇੰਸਪੈਕਟਰ ਰਾਜਪਾਲ ਸਿੰਘ ਮੁੱਖ ਅਫਸਰ ਥਾਣਾ ਸਿਟੀ ਰੂਪਨਗਰ ਦੀ ਪੁਲਿਸ ਪਾਰਟੀ ਵੱਲੋਂ ਹੈੱਡ ਵਰਕਸ ਰੂਪਨਗਰ ਤੇ ਨਾਕਾਬੰਦੀ ਕੀਤੀ ਹੋਈ ਸੀ। ਦੌਰਾਨੇ ਨਾਕਾਬੰਦੀ ਕਾਰ ਨੰਬਰ ਪੀ.ਬੀ-01 ਬੀ-2747 ਸਵਿਫਟ ਡਿਜਾਈਰ ਕਾਰ ਜੋ ਬਲਾਚੌਰ ਸਾਈਡ ਤੇ ਆਈ, ਨੂੰ ਰੋਕ ਕੇ ਚੈਕ ਕੀਤਾ ਤਾਂ ਗੁਰਪ੍ਰੀਤ ਉਰਫ ਪ੍ਰੀਤੀ ਪੁੱਤਰ ਸੁੱਚਾ ਸਿੰਘ ਵਾਸੀ ਮੀਆਂਪੁਰ ਹੰਡੂਰ ਥਾਣਾ ਕੀਰਤਪੁਰ ਸਾਹਿਬ ਜੋ ਕਾਰ ਨੂੰ ਚਲਾ ਰਿਹਾ ਸੀ ਅਤੇ ਨੀਰਜ ਪੁੱਤਰ ਦਵਿੰਦਰ ਕੁਮਾਰ ਵਾਸੀ ਖੇੜੀ ਥਾਣਾ ਨੂਰਪੁਰਬੇਦੀ ਜੋ ਨਾਲ ਵਾਲੀ ਸੀਟ ਤੇ ਬੈਠਾ ਸੀ ਨੂੰ ਮੁਕੱਦਮਾ ਹਜਾ ਵਿੱਚ ਗ੍ਰਿਫਤਾਰ ਕੀਤਾ ਗਿਆ, ਬਾਅਦ ਵਿੱਚ ਇਹਨਾਂ ਪਾਸੋਂ ਵਾਰਦਾਤ ਵਿੱਚ ਵਰਤਿਆ ਇੱਕ ਪਿਸਟਲ 315 ਬੋਰ ਦੇਸੀ, ਇੱਕ ਪਿਸਟਲ 32 ਬੋਰ ਦੇਸੀ ਅਤੇ 02 ਜਿੰਦਾ ਰੌਂਦ 315 ਬੋਰ ਅਤੇ 01 ਜਿੰਦਾ ਰੌਂਦ 32 ਬੋਰ ਬਰਾਮਦ ਕੀਤਾ ਗਿਆ। ਜਿਹਨਾਂ ਨੇ ਪੁੱਛਗਿੱਛ ਦੌਰਾਨ ਇੰਕਸਾਫ ਕੀਤਾ ਕਿ ਮਿਤੀ 02.06.2017 ਨੂੰ ਉਹਨਾਂ ਦੇ ਦੋਸਤ ਦਵਿੰਦਰ ਸਿੰਘ ਉਰਫ ਹੈਪੀ ਪੁੱਤਰ ਦਿਲਬਾਗ ਸਿੰਘ ਵਾਸੀ ਲਹਿੜੀਆਂ ਦਾ ਜਸਪ੍ਰੀਤ ਸਿੰਘ ਉਰਫ ਨੂਪੀ ਵਗੈਰਾ ਨੇ ਕਤਲ ਕਰ ਦਿੱਤਾ ਸੀ, ਜਿਸ ਵਿੱਚ ਚੰਨਪ੍ਰੀਤ ਦਾ ਨਾਮ ਵੀ ਬੋਲਦਾ ਸੀ, ਇਸੀ ਰੰਜਿਸ਼ ਕਰਕੇ ਅਸੀਂ ਆਪਣੇ 02 ਹੋਰ ਦੋਸਤਾਂ ਸੁਨੀਲ ਕੁਮਾਰ ਉਰਫ ਸ਼ੀਲੂ ਪੁੱਤਰ ਲੇਟ ਸੁਰਿੰਦਰ ਪਾਲ ਕੌਮ ਰਾਜਪੂਤ ਵਾਸੀ ਸ਼ੇਰਾਂਵਾਲੀ ਥਾਣਾ ਨਾਲਾਗੜ੍ਹ (ਹਿਮਾਚਲ ਪ੍ਰਦੇਸ਼) ਅਤੇ ਵਿਪਨ ਕੁਮਾਰ ਪੁੱਤਰ ਮਹਿੰਦਰ ਸਿੰਘ ਵਾਸੀ ਨਨਹੇੜੀ ਥਾਣਾ ਟੋਹਾਣਾ (ਹਰਿਆਣਾ) ਨਾਲ ਸਲਾਹ ਮਸ਼ਵਰਾ ਕਰਕੇ ਚੰਨਪ੍ਰੀਤ ਤੇ ਹਮਲਾ ਕਰਨ ਦੀ ਯੋਜਨਾ ਬਣਾਈ ਸੀ, ਜੋ ਬਣਾਈ ਯੋਜਨਾ ਅਨੁਸਾਰ ਅਸੀਂ ਮੋਟਰਸਾਇਕਲ ਤੇ ਸਵਾਰ ਹੋ ਕੇ ਚੰਨਪ੍ਰੀਤ ਪਰ ਹਮਲਾ ਕੀਤਾ ਸੀ। ਜੋ ਮੁਕੱਦਮਾ ਦੀ ਤਫਤੀਸ਼ ਜਾਰੀ ਹੈ ਅਤੇ ਇਹਨਾਂ ਦੋਸ਼ੀਆਂ ਨੂੰ ਅੱਜ ਮਾਨਯੋਗ ਅਦਾਲਤ ਵਿਖੇ ਪੇਸ਼ ਕਰਕੇ ਪੁਲਿਸ ਰਿਮਾਂਡ ਹਾਸਲ ਕਰਕੇ ਹੋਰ ਡੂੰਘਾਈ ਨਾਲ ਪੁੱਛਗਿੱਛ ਕੀਤੀ ਜਾਵੇਗੀ ਅਤੇ ਦੂਸਰੇ ਦੋਸ਼ੀ ਸੁਨੀਲ ਕੁਮਾਰ ਉਰਫ ਸ਼ੀਲੂ ਅਤੇ ਵਿਪਨ ਕੁਮਾਰ ਨੂੰ ਗ੍ਰਿਫਤਾਰ ਕਰਨ ਲਈ ਰੇਡ ਕੀਤੇ ਜਾ ਰਹੇ ਹਨ।

ਇਸ ਮੁਕੱਦਮੇ ਦੀ ਤਫਤੀਸ਼ ਤਕਨੀਕੀ ਢੰਗਾਂ ਅਤੇ ਅਸਰਦਾਰ ਢੰਗ ਨਾਲ ਕਰਨ ਅਤੇ ਦੋਸ਼ੀਆਂ ਨੂੰ ਗ੍ਰਿਫਤਾਰ ਕਰਨ ਵਿੱਚ ਵਧੀਆਂ ਕਾਰਗੁਜ਼ਾਰੀ ਦਿਖਾਉਣ ਵਾਲੇ ਅਧਿਕਾਰੀਆਂ-ਜਕਰਮਚਾਰੀਆਂ (1) ਸ੍ਰੀ ਵਰਿੰਦਰਜੀਤ ਸਿੰਘ, ਪੀ.ਪੀ.ਐਸ, ਉਪ ਕਪਤਾਨ ਪੁਲਿਸ, ਜਾਂਚ ਰੂਪਨਗਰ (2) ਸ੍ਰੀ ਰਮਿੰਦਰ ਸਿੰਘ ਕਾਹਲੌਂ, ਪੀ.ਪੀ.ਐਸ, ਉਪ ਕਪਤਾਨ ਪੁਲਿਸ, ਸਬ ਡਵੀ-ਨ ਸ੍ਰੀ ਅਨੰਦਪੁਰ ਸਾਹਿਬ (3) ਸ੍ਰੀ ਮਨਵੀਰ ਸਿੰਘ ਬਾਜਵਾ, ਪੀ.ਪੀ.ਐਸ, ਉਪ ਕਪਤਾਨ ਪੁਲਿਸ, ਸਥਾਨਕ, ਰੂਪਨਗਰ ਨੂੰ ਸ੍ਰੀ ਰੋਹਿਤ ਚੌਧਰੀ, ਆਈ.ਪੀ.ਐਸ., ਵਧੀਕ ਡਾਇਰੈਕਟਰ ਜਨਰਲ ਪੁਲਿਸ, ਲਾਅ ਐਂਡ ਆਰਡਰ ਪੰਜਾਬ, ਚੰਡੀਗੜ੍ਹ ਜੀ ਵੱਲੋਂ ਐਪਰੀਟਿੰਗ ਨ ਲੈਟਰ ਅਤੇ (1) ਇੰਸਪੈਕਟਰ ਖੁੰ ਵਿੰਦਰਪਾਲ ਸਿੰਘ ਨੰ: 1398ਜਪੀਏਪੀ (2) ਇੰਸਪੈਕਟਰ ਅਮਰਬੀਰ ਸਿੰਘ ਨੰ: 80ਜਬੀ.ਆਰ.ਟੀ (3) ਇੰਸਪੈਕਟਰ ਰਾਜਪਾਲ ਸਿੰਘ ਨੰ: 471ਜਪੀ.ਆਰ (4) ਹੌਲਦਾਰ ਸੁਖਦੇਵ ਸਿੰਘ ਨੰ: 1629ਜਆਰ (4) ਹੌਲਦਾਰ ਪ੍ਰਭਜੋਤ ਸਿੰਘ ਨੰ: 1425ਜਆਰ (5) ਸਿਪਾਹੀ ਅਜਰੂਦੀਨ ਨੰ: 284ਜਆਰ ਨੂੰ ਪ੍ਰਸ਼ੰਸਾ ਪੱਤਰ ਦਰਜਾ ਪਹਿਲਾ ਸਮੇਤ ਨਕਦ ਇਨਾਮ ਨਾਲ ਸਨਮਾਨਿਤ ਕੀਤਾ ਗਿਆ।